

पंचायत राज चुनाव:

**तृतीय चरण के जिला परिषद एवं पंचायत समिति सदस्यों के
निर्वाचन का मतदान भी शांतिपूर्ण सम्पन्न**

- गुप्ता

झुंझुनू, 2 फरवरी: जिला निर्वाचन अधिकारी आलोक गुप्ता ने बताया कि पंचायत राज संस्थाओं के तृतीय चरण में जिला परिषद एवं पंचायत समिति सदस्यों के निर्वाचन के लिए नवलगढ़, खेतड़ी और चिड़ावा पंचायत समिति क्षेत्र में भी मंगलवार को शांतिपूर्ण मतदान सम्पन्न हुआ है। उन्होंने बताया कि चिड़ावा पंचायत समिति क्षेत्र में सर्वाधिक 70.01 प्रतिशत, खेतड़ी में 63.39 प्रतिशत और नवलगढ़ पंचायत समिति क्षेत्र में 61.86 प्रतिशत मतदान हुआ है।

उप जिला निर्वाचन अधिकारी के.एल. मीणा ने बताया कि चिड़ावा पंचायत समिति क्षेत्र के नरहड़ ग्राम में सर्वाधिक 84.2 प्रतिशत मतदान जबकि सबसे कम गोवला गांव में 56.69 प्रतिशत मतदाताओं ने अपने मताधिकार का उपयोग किया। खेतड़ी पंचायत समिति क्षेत्र में सर्वाधिक चारावास ग्राम में 80.91 प्रतिशत और सबसे कम सेफरा गंवार गांव में 47.17 प्रतिशत मतदान हुआ। इसी प्रकार नवलगढ़ पंचायत समिति क्षेत्र में सर्वाधिक ढिगाल ग्राम में 77.34 प्रतिशत मतदान हुआ जबकि सबसे कम चिराना गांव में 49.16 प्रतिशत वोट पड़े।

तृतीय चरण के मतदान में भी चिड़ावा, खेतड़ी एवं नवलगढ़ पंचायत समिति क्षेत्रों में मतदाताओं में मतदान के प्रति विशेष उत्साह देखने को मिला। कहीं महिलाओं की लम्बी कतार थी तो कहीं पुरूषों की। किशोरपुरा के एक मतदान केन्द्र पर 75 वर्षीय रामस्वरूप जो बचपन से ही दोनों पैरों से विकलांग था फिर भी उसमें मतदान के प्रति उत्साह था और वह दोनों हाथों में खड़ाऊ के जरिये मतदान केन्द्र पर मतदान करने 10.15 बजे पहुंचा। यहां दो हजार 521 मतदाताओं में से 360 मतदाताओं ने ही वोट डाले थे। केहरपुरा के एक मतदान केन्द्र पर 85 वर्षीया समाकोरी ने अपनी पुत्रवधु संतोष के साथ लाठी के ठेगे से पहुंचकर मतदान किया, वहीं श्यामपुरा के 45 वर्षीय ओमप्रकाश जो मानसिक रूप से विकसित था वह भी अपना परिचय पत्र लिये मतदाताओं की कतार में लगा हुआ था। यहां प्रातः 11 बजे तक 2 हजार 869 मतदाताओं में से 480 मतदाताओं ने वोट डाले। सुलताना के 7 मतदान केन्द्रों पर 11.30 बजे तक 6 हजार 234 मतदाताओं में से एक हजार 781 मतदाताओं ने मतदान किया। यहां मुस्लिम महिलाएं भी अपनी पोषाक में बड़ी तादात में एक साथ मतदान करने आईं। जिनमें 90 वर्षीया आंखों से अंधी धापा को उसकी पुत्र वधु शमीश, जतून, खेरूनिशा व पोते की बहु गुलशन मतदान कराने मतदान केन्द्र पर लेकर आईं। 85 वर्षीय सुगरा को भी उसका पोता आसिफ मतदान कराने लाया।

चिड़ावा पंचायत समिति के अरडावता के एक मतदान केन्द्र पर दोपहर पूर्व आपदा प्रबन्धन, सहायता एवं सहकारिता राज्य मंत्री बृजेन्द्र सिंह ओला एवं वर्तमान सांसद व पूर्व केन्द्रीय मंत्री शीशराम ओला की 82 वर्षीया धर्मपत्नी श्रीमती श्योबाई ने भी अपने मताधिकार का उपयोग किया। यहां 90 वर्षीय जस्सू राम व 85 वर्षीया लादूडी भी अपने परिजनों के साथ मतदान केन्द्र पर मतदान करने आईं। यहां

12 बजे तक 3 हजार 511 मतदाताओं में से 1151 मतदाता अपने मताधिकार का उपयोग कर चुके थे। भडौन्दा कलां में 10 बजे तक तीन मतदान केन्द्रों पर मात्र 196 और सोलाना के 3 मतदान केन्द्रों पर 3050 मतदाताओं में से 563 मतदाताओं ने अपने वोट डाले। बख्तावरपुरा के 2 मतदान केन्द्रों पर पौने तीन बजे तक 2241 मतदाताओं में से 1075 मतदाताओं ने अपने वोट डाले थे। नवलगढ़ पंचायत समिति के चैलासी ग्राम पंचायत मुख्यालय पर चार मतदान केन्द्रों पर शाम 4.15 बजे तक 4172 मतदाताओं में से 2593 मतदाताओं ने अपने मताधिकार का उपयोग किया। यहां के एक मतदान केन्द्र पर सउदी अरब से आज ही यहां पहुंचे प्रदीप कुमार सांसी ने भी अपने मताधिकार का उपयोग किया। यहां के एक मतदान केन्द्र पर चार पीढ़ी के मतदाताओं ने एक साथ अपने मताधिकार का उपयोग किया।

जिला परिषद एवं पंचायत समिति सदस्यों के चुनाव के अन्तिम चरण में ढिगाल के 66 वर्षीय गौरव सेनानी रामचन्द्र ने लाठी के सहारे अपनी धर्मपत्नी 65 वर्षीया रूकमणी देवी के साथ मतदान केन्द्र पर पहुंचकर मतदान किया। इसी मतदान केन्द्र पर नेत्रहीन बालूराम ने भी मतदान किया। इसी गांव की 85 वर्षीय वृद्धा बनारसी देवी अपने पोते अभिमन्यु के साथ वोट डालने पहुंची। माण्डासी के मतदान केन्द्र पर 94 वर्षीय धापा देवी अपने पोते संजीव के सहारे से तथा गोयनका सैण्डरी स्कूल में 72 वर्षीय अणची देवी व 70 वर्षीय सता देवी अपने पोतों के साथ तथा नवलगढ़ के बदराना जोहड़े में जोहड़ की ढाणी के मतदान केन्द्र पर 85 वर्षीय लोढी देवी लाठी के सहारे चलकर अपनी पुत्र वधु के साथ मतदान केन्द्र पर मतदान करने पहुंची। ढिगाल गांव के 3 मतदान केन्द्रों पर प्रातः 10 बजे तक कुल 2440 मतदाताओं में से 516 मतदाताओं ने, माण्डासी के 3 मतदान केन्द्रों पर 10.30 बजे तक कुल 3200 में से 433, घोड़ीवारा खुर्द के 4 मतदान केन्द्रों पर 11 बजे तक 3010 में से 402, पबाना के 6 मतदान केन्द्रों पर 11.30 बजे तक 5664 में से 1359 ने, डूण्डलोद के 5 मतदान केन्द्रों पर दोपहर 12 बजे तक कुल 4126 में से 1614 ने, जोहड़ की ढाणी के 4 मतदान केन्द्रों पर दोपहर 12.30 बजे तक 3161 में से 1454 मतदाताओं ने वोट डाले। इसी प्रकार जिले की खेतड़ी पंचायत समिति क्षेत्र के बडाऊ के 5 मतदान केन्द्रों पर सायं 3.45 बजे तक 4552 मतदाताओं में से 2724 मतदाताओं ने तथा नंगली सलेदी सिंह के 6 मतदान केन्द्रों पर कुल 4509 मतदाताओं में से 2520 मतदाता वोट डाल चुके थे।

102 सरपंच व 1475 वार्ड पंचों के पदों के लिए नामांकन पत्र आज भरे जाएंगे: मतदान कल होगा

झुंझुनूर, 2 फरवरी: जिला निर्वाचन अधिकारी आलोक गुप्ता ने बताया कि पंचायत राज संस्थाओं के तृतीय चरण के 1475 पंच और 102 सरपंच के पद के लिए बुधवार (3 फरवरी) को नामांकन पत्र भरे जाएंगे और गुरुवार को इन पदों के लिए मतदान कराया जाएगा। उन्होंने बताया कि नवलगढ़ पंचायत समिति में 35 ग्राम पंचायतों के सरपंच के लिए और 505 वार्ड पंचों के नामांकन भरे जाएंगे, जबकि खेतड़ी की 38 ग्राम पंचायतों के सरपंच के लिए और 558 वार्ड पंचों के और चिड़ावा पंचायत समिति की 29 ग्राम पंचायतों के सरपंच के लिए और 367 वार्ड पंचों के लिए प्रातः 8 बजे से पूर्वाह्न 11 बजे तक नामांकन पत्र भरे जाएंगे। उप जिला निर्वाचन अधिकारी के.एल. मीणा ने बताया कि इन नामांकन पत्रों की जांच भी बुधवारको ही 11.30 बजे से की जाएगी और पंच-सरपंच के उम्मीदवार अपराह्न तीन बजे तक अपने नाम वापस ले सकेंगे। उसके तत्काल बाद चुनाव लड़ने वाले पंच और सरपंचों की सूची जारी करके चुनाव चिन्ह आवंटित कर दिये जाएंगे और अगले दिन गुरुवार को प्रातः 8 बजे सायं काल 5 बजे तक मतदान कराया जाएगा। मतदान की समाप्ति के तुरन्त बाद मतों की वहीँ पर गणना

करके चुनाव परिणाम घोषित किये जाएंगे तथा उप सरपंच का चुनाव 5 फरवरी को पूर्वाह्न 11.30 बजे तक कराया जाएगा।

पल्स पोलियो के द्वितीय चरण का दूसरा प्रशिक्षण आज

झुंझुनू, 2फरवरी: चिकित्सा विभाग द्वारा आगामी 7 फरवरी को राष्ट्रीय पल्स पोलियो अभियान के द्वितीय चरण का दूसरा प्रशिक्षण 3 फरवरी को 8 ब्लॉक पर टीकाकारों और पर्यवेक्षकों को दिया जायेगा। यह प्रशिक्षण संबंधित दवा वितरण केन्द्रों पर आयोजित होगा। जिला प्रजनन एवं शिशु स्वास्थ्य अधिकारी डॉ. सीताराम शर्मा ने बताया कि 3 फरवरी को 10 बजे से एक बजे तक झुंझुनू ब्लॉक का मण्डावा-अ, नूआं व बीजूसर में, मलसीसर ब्लॉक का बिसाऊ, अलसीसर-अ व टमकोर में, नवलगढ़ ब्लॉक का जाखल, झाझड, नवलगढ़-ब, मुकुन्दगढ़-स में, सूरजगढ़ का किड़वाना-अ, पिलानी-ब, सूरजगढ़-स में, चिड़ावा ब्लॉक का चिड़ावा-अ में, खेतड़ी का रसुलपुर-अ व खेतड़ी-अ में, बुहाना का उदामाण्डी-अ व हीरवा में और झुंझुनू शहरी क्षेत्र का बी.डी.के.-स में प्रशिक्षण विशेषज्ञ चिकित्सकों द्वारा प्रशिक्षण दिया जायेगा।

उन्होंने बताया कि 3 फरवरी को ही दोपहर दो बजे से पांच बजे तक झुंझुनू ब्लॉक का मण्डावा-ब व पातुसरी में, मलसीसर का गांगियासर और अलसीसर-ब में, सूरजगढ़ का सूरजगढ़-द व किड़वाना-ब में, चिड़ावा का चिड़ावा-ब में, बुहाना का उदामाण्डी-ब व सिंघाना में तथा शहरी क्षेत्र झुंझुनू का जनाना-अ में प्रशिक्षण दिया जायेगा।
